



አኼባታት ውድብ ሓድነት ንዲሞክራሲያዊ ለውጢ (ውሓዲሊ) ኣብ

ጉዳይ ሓድነት 3 ውድባትን ህሉው ኩነታት ሃገርናን

አቡ-መንበር ውድብ ሓድነት ንዲሞክራሲያዊ ለውጢ (ውሓዲሊ) ኣቶ ተስፋሚካኤል ዮሃንስ ፡ ኣብዘን ዝሓለፉ ቅንያት ተኻታታሊ ኣኼባታት ምስ ፊ/ሸ፣ ምስ ማእከላይ ባይቶ፣ ከምኡውን ምስ መላእ ኣባላት ውድብ ኣሰላሲሉ። ኣብዚ ኣኼባታትዚ ብዛዕባ ህሉው ኩነታት ውሽጢ ሃገር ሰፊሕ መግለጺ ኣቕሪቡ። ብመጠን ሽግር ህዝብን ሃገርን፡ ደለይቲ ፍትሒ ውድባትን ኣብ ስደት ዝርከብ ህዝብናን ካብ ታቶም ዝጥለብ ክገባዎ ደዊዎ። ዝኾነ ክልተ ጥዑይ ኣተሓሳስባ ዘሎዎም ሰባት ከም ዘይፈለገሉ ክኣ፣ ነዚ ከቢድ ዝጸበዩና ዘሎ ጸር ንምግጣም ክከኣል፡ ቅድም ክስራዕ ዘሎዎ ብሓድነት ምብጋስ ምኻኑ ብምእንፋት፣ ከም ውድብ ሓድነት ንዲሞክራሲያዊ ለውጢ ድማ እንታይ ንግበር ብምባል መግለጺታት ኣቕሪቡን ኣኼባታት መሪሖን።

ውድብ ሓድነት ንዲሞክራሲያዊ ለውጢ ኣብ ዝሓለፈ ቅንያት ብዛዕባ ሰለስተ ውድባት ዝኸድኦ ዘለዎ መስርሕ ናይ ፍጹም ሓድነት ብዕምቕት ክዛረቡ ጸኒሑን ኣሎን። ብሰንኪ ስእነት ሰናይ ሰላማዊ ምሕደራ ህዝብና ዝርከበሉ ኩሎንትናዊ ኣሰካፊ ኩነታት ንምግጣቱ ዘሽግር ኣይኮነን፣ ሎሚ ከኣ እነሆ ኩናት ወረ ኩናት፣ ስእነት፣ ሕግም ኮሮና ቫይረስ ተወሲኽዎ ህዝቢ ኣብ ታሪኽ ተራእዩ ዘይፈልጥ ማሕበራዊ ስቅያትን ጻጸባን የሕልፍ ኣሎ። እዚ ስለ ዝኾነ ፖለቲካዊ ሓይልታት ኤርትራ ብሓፈሻ፣ ብፍላይ ከኣ ንሓድነት ሰለስተኛ ውድባት ማለት ውድብ ሓድነት ኤርትራውያን ንፍትሒ፣ ግንባር ሃገራዊ ድሕነት ኤርትራ- ሕድሪ፣ ውድብ ሓድነት ንዲሞክራሲያዊ ለውጢ ብዘመላኽት፣ ኣብ ሃገርና ቅዋማዊ መንግስትን ዲሞክራሲያዊ ስርዓት ክትከል፣ ከምኡውን ሃገርናን ህዝብናን መታን ካብ ኣትዮም ዘሎዉ ናይ ጥፍኣት ሓደጋ ክድሕኑ፣ ኣንጻር ምልካዊ ስርዓት ህግዲፍ ብሓደ ሸነኽ፡ ሓድነቶም ንክወጡ ከኣ ብካልእ ሸነኽ፣ ጸዕርታቶም ክኻዕቡቲ ይግባእ።

ኣብዚ መስርሕ ከኣ ብመጀመሪያ ንውድብ- ውሓዲሊ ወኪሎም ክዛተዩ ዝጸንፉ ኣባላት ሽማግሌ ዘተን ናይ ኣሓት ውድባት ተዛተይትን ድሮ ኣድካምን ውጽኢታውን ስራሕ ከም ዝግመሙ ተገምጊሙሎ። ብፍላይ ብሰነዳት ሸነኽ ሽማግሌ ዘተ ዘፍረዮም ውጽኢታዊ ስርሓት ርኡይ ኮይኑሎ። ብተወሳኺ ኣብ ኣኼባታት ናይ ማእከላይ ባይቶ (ዕለት 21 ታሕሳስ 2020)፣ ናይ ፊ/ሸ (ብ2ን 12 ጥሪ 2021)፣ ከምኡውን ናይ መላእ ኣባላት ውድብ-ሓደሊ (ብ10 ጥሪ 2021) ዝተኻየዱ ገምጋማት ሓያል ድሌት ሓድነት ከም ዘሎ ካብ ዝተኻየዱ ክትግትን መግለጺታትን ብሩህ ኮይኑ ቀሪቡሎ። ንኹሉ ብሽማግሌ ዘተ ዝቀረበ ሓባራዊ ስርሓትን ፍረን ኣብ ባይቶን ኣባላትን ቀሪቡ ሓባርዊ ተርድኦ ንሓድነት ሰለስተ ውድባት ንብገሰሉ ዘሎ ኣገዳሲ ታሪኻዊ ሓድነትና ዘተዩ። ሓድነት ሰለስተ ውድባት ሓይሉ ክወጽእ፣ መልእክቲ ሓድነት ንህዝብን ደምቦ ፍትሒ ከመሓላልፍ ዝግበረሉ ትጽቢት ክሰፍሕ ዘለዎ ተስፋ ንትግባሪኡ ኣብ ቅድሚኡ ዘሎ ስርሓት ከዕውት ምድግጋፍን ምትሕግጋዝን ኣድላይነት ከም ዘለዎ ዘትይሉ። ሰፊሕ ምርድዳእን እንካን ሃባን ዘለዎ ዝምድናታት ከኣ ሓያልን ተሪርን ሓድነት ክፈጥር ከም ዝኸኣል ከኣ ኣኼባታትና ርእዩ።

ዘለኣለማዊ ክብርን ዝኸርን ንስውኣትና
 ዜናን ሓበሬታን ውሓዲሊ
 12 ጥሪ 2021